

# लम्पी वायरस की चपेट में आए चार दर्जन पशु, दो की मौत

## प्रशासन ने अभी तक ना तो कंट्रोल रूम बनाया ना ही आइसोलेशन वार्ड

नारायणपुर, (निसं)। अब धीरे-धीरे लम्पी वायरस क्षेत्र में पांच पक्षारों लगा है, उपखंड क्षेत्र में करीब 4 दर्जन पशु संक्रमित मिलने एवं 2 गोवर्ष की मौत के बाद पशुपालकों में हडकंप मच गया है। पशुपालन विभाग की ओर से इस वायरस को लेकर एतिहात बरतने की गाइड लाइन जारी की गई है लेकिन घरातल पर ये सब बेअसर साबित हो रहे हैं। प्रशासन द्वारा अभी तक ना तो कंट्रोल रूम स्थापित किया गया और



पेड़ के बंधा लम्पी वायरस से संक्रमित आवारा सांड।

■ पशुपालन विभाग ने एतिहात बरतने की गाइडलाइन जारी की

न संक्रमित गोवर्ष को रखने के लिए आइसोलेशन वार्ड की व्यवस्था की गई। व्यवस्था के अभाव में रविवार को कस्बे में संक्रमित आवारा सांड दिग्भ्रम भूखा प्यासा एक पेड़ के बंधा रहा।

जबकि पशुपालन विभाग पूर्व में ही उच्चाधिकारियों को आइसोलेशन वार्ड के लिए पत्र लिख चुका है। बीमारी के बढ़ते संक्रमण के साथ जनसहयोग का भी अभाव बना हुआ

है। इधर वरिष्ठ पशु चिकित्सक रमेश चन्द वर्मा ने बताया कि उपखंड क्षेत्र की 19 ग्राम पंचायतों में 47 सस्पेक्टेड केस हैं। 2 पशु चिकित्सकों की देखरेख में, 8 टीम बनाकर

संक्रमित पशुओं की मॉनिटरिंग की जा रही है जबकि अब तक 4609 गोवर्षों को टीकाकरण हो चंका है। अगले 2 दिनों में सभी गोवर्षों को टीकाकरण कर दिया जायेगा।

## लम्पी रोग से ग्रस्त गौवंश को दवा दी

सादलपुर, (निसं)। मोक्ष भूमि गौशाला में श्री कृष्ण आराधना के साथ शुरू किये गये अभियान अन्तर्गत रविवार को लम्पी रोग से ग्रस्त समस्त गौवंश को दवा दी गई। स्वर्गीय नंदकिशोर लोहारी वाला परिवार के पंचकूला स्थित यूनिवर्सिटी फार्मेशन और से उक्त दवाओं की व्यवस्था की गई। तथा आइसोलेटिड तथा डॉक्सिसाइक्लिन टेबलेट आटे और गुड के लड्डू में डालकर खिलाई गई। मोक्ष भूमि गौशाला के मंत्री विजय सिंह गलहोत की देख-रेख में यह सेवा कार्य किया गया। इस अवसर पर लोहारी वाला परिवार के सदस्य नटवर, वासुदेव, शिव कुमार, गौरव लोहारी वाला के अलावा गौसेवक दुष्यंत शर्मा, राजुमित्तल, गौशाला पशु चिकित्सक ऋषि शर्मा, कोशल, सत्यनारायण, महिला मंडल की ज्योति सरावगी आदि भी उपस्थित थे।

# सेकंड ग्रेड के पांच हजार से ज्यादा टीचर्स का तबादला

## अधिकांश मनपसंद स्कूल पहुंचे

बीकानेर, (कासं)। शिक्षा विभाग में अकेले ग्रेड सेकंड के पांच हजार से ज्यादा टीचर्स को इधर से उधर कर दिया गया है। वहीं प्रिंसिपल और मंत्रालयिक कर्मचारियों के ट्रांसफर की लंबी चौड़ी लिस्ट भी एक-दो दिन में जारी होने वाली है।

पिछले पंद्रह दिन से जयपुर में शिक्षा निदेशालय, संयुक्त निदेशक कार्यालय और शिक्षा मंत्री कार्यालय की टीम जुटी हुई थी। ट्रांसफर के लिए संयुक्त निदेशक व जिला शिक्षा अधिकारियों से मिले प्रस्तावों को शिक्षा मंत्री कार्यालय में देखा गया। ट्रांसफर्स में अधिकांश को मनपसंद स्कूलों में भेजने का प्रयास हुआ है। वहीं बड़ी संख्या में टीचर्स को शहरी स्कूल से गांव के स्कूल में भी भेजा गया है। ट्रांसफर लिस्ट में डार्क जोन के

■ ट्रांसफर लिस्ट में डार्क जोन में तो शिक्षक लगाए गए लेकिन वहां से तबादले कम हुए हैं

■ करीब डेढ़ हजार प्रिंसिपल का ट्रांसफर हो चुका है, लेक्चरर के ट्रांसफर भी हो सकते हैं

ट्रांसफर भी है लेकिन वहां से अन्य जिलों में ट्रांसफर कम हुए हैं।

प्रदेशभर के कांग्रेस विधायकों की डिजायर को प्राथमिकता दी गई है। प्रत्येक विधायक को एक संख्या दी गई, उसी संख्या में उसके तबादले मनपसंद स्थानों पर किए गए। इसी कारण कुछ टीचर्स को शहर से जगह छोड़ गांवों में जाना पड़ा है जिन जिलों में कांग्रेस विधायक नहीं है, वहां कांग्रेस के अन्य नेताओं की डिजायर पर तबादले किए गए हैं। प्रिंसिपल की एक लिस्ट पहले आ चुकी है लेकिन एक और लिस्ट जारी होने वाली है। उम्मीद की जा रही है कि दूसरी लिस्ट में पांच सौ से ज्यादा टीचर्स को इधर-उधर किया जा रहा है। वहीं करीब डेढ़ हजार प्रिंसिपल का ट्रांसफर हो चुका है। इसके साथ ही लेक्चरर के ट्रांसफर भी हो सकते हैं।

# उत्तर पश्चिम रेलवे ने सोलर पैनल लगा 5.64 करोड़ की बचत की

फुलेरा, (निसं)। उत्तर पश्चिम रेलवे के मुख्य जनसम्पर्क अधिकारी केप्टन शशि किरण की जानकारी के अनुसार उत्तर पश्चिम रेलवे महाप्रबंधक विजय शर्मा के दिशा-निर्देशों पर उत्तर पश्चिम रेलवे प्रशासन प्रदूषण रहित तथा पर्यावरण संरक्षण के प्रति दायित्व के प्रयासों को गति प्रदान कर पर्यावरण संरक्षण की मुहिम को बढ़ाने के साथ-साथ राजस्व की भी बचत कर रहा है। रेलवे पर अब तक कुल 7.128 एमडब्ल्यू क्षमता के सोलर पैनल स्थापित किये गये हैं। इन सोलर पैनल के स्थापित होने से रेलवे पर प्रतिवर्ष 94 लाख से अधिक यूनिट की ऊर्जा की बचत करते हुए करीब 5.64 करोड़ रुपये के राजस्व की बचत होगी।

हरित ऊर्जा की पहल के अन्तर्गत उत्तर पश्चिम रेलवे के 115 स्टेशनों, 238 समपार फाटकों और 20 कार्यालय भवनों पर 7.128 एमडब्ल्यू क्षमता के सौर ऊर्जा पैनल उपलब्ध करवाये जा चुके हैं। इसके साथ



ही इस वित्त वर्ष में 20 स्टेशनों पर लगभग 1.67 करोड़ रुपये की लागत से 200 किलोवाट क्षमता के सोलर पैनल स्थापित किये जाने का प्रावधान है। इसके अन्तर्गत प्रत्येक स्टेशन पर 10 किलोवाट क्षमता के सोलर पैनल लगाये जायेंगे। ताकि बिजली आपूर्ति न होने पर भी स्टेशनों पर लाइट की सुविधा हमेशा उपलब्ध हो सके। एलईडी फिटिंग्स उत्सर्जित प्रकाश की प्रति यूनिट (लुमेन) कम बिजली की खपत करते हैं। यह बिजली संयंत्रों से ग्रीन हाउस उत्सर्जन को कम करता है तथा एलईडी के लिये कार्बन डाई-

ऑक्सीजन उत्सर्जन भी कम है। उत्तर पश्चिम रेलवे के 572 स्टेशनों तथा 963 सर्विस बिल्डिंग्स में 100 एलईडी फिटिंग लगाई गई है। उत्तर पश्चिम रेलवे पर लगभग 236452 एलईडी लाइट फिटिंग लगाई गई है। इसके अतिरिक्त उत्तर पश्चिम रेलवे के 28 स्टेशनों पर बेहतर प्रकाश व्यवस्था के लिये एयरपोर्ट के मानक स्तर पर प्रकाश व्यवस्था उपलब्ध करवाई गई है।

# घर-घर जाकर किया गोवंश का इलाज

## अब तक हजारों पशुओं का इलाज परिषद करवा चुकी है

रतनगढ़, (निसं)। रतनगढ़ नागरिक परिषद के सौजन्य से चल रहे गोवंश के इलाज हेतु आज नोडल अधिकारी हृणताराम मीणा के नेतृत्व में चिकित्सकों की टीम ने तहसील के ग्राम लुछ, सांगासर व रतनगढ़ के बाहरी वार्ड में निराश्रित आवारा अति गंधीर बीमारी गोवंश का इलाज किया। चिकित्सक टीम के साथ रतनगढ़ नागरिक परिषद के मुख्य प्रतिनिधि मुरारीलाल शर्मा, एडवोकेट रजनीकांत सोनी व ओम सारस्वत साथ रहे। परिषद के शर्मा ने बताया कि अब तक हजारों पशुओं

■ नागरिक परिषद ने चिकित्सकों की टीम तैयार की जिससे पशुओं को समय पर उपाचार मिला

का इलाज परिषद करवा चुकी है। 2 अगस्त को क्षेत्र में बीमारी के प्रवेश के साथ ही परिषद ने 4 अगस्त से चिकित्सा की टीम गो धन इलाज के लिए तैयार कर दी थी। जिसे अनेकों पशुपालकों व आवारा पशुओं को समय पर इलाज होने से लाभ हुआ।



संक्रमित पशुओं का उपाचार करती डॉक्टर टीम।

# ड्रग्स, हथियार व नकली नोट के साथ युवक गिरफ्तार

उदयपुर, (कासं)। उदयपुर की प्रतापनगर थाना पुलिस ने बड़ी कार्रवाई को अंजाम देते हुए शनिवार रात तस्कर को गिरफ्तार कर महंगी बिकने वाली एमडीएमए ड्रग्स 330 ग्राम, दो रिवाल्वर, 70 जिंदा कारतूस व 20,000 रूपए के जाली नोट बरामद कर युवक को गिरफ्तार किया है।

जिला पुलिस अधीक्षक द्वारा गठित टीम शनिवार शाम को गस्त करते हुए टोकर चौराहे के पास पहुंचे तो जयराम कॉलोनी में पुलिस वाहन व जाब्रे को देख एक लडका जिसके हाथ में कपड़े की थैली लेकर आता हुआ दिखा और पुलिस को देख थैली को शरीर की आड में छिपाते हुए पीछे मुड़कर भागने लगा। पुलिस जाब्रे द्वारा उसका पीछा किया गया तो वह कुछ ही दूरी पर खड़ी एक सफेद कलर की स्कॉर्पियो गाडी की फाटक खोल बैठने लगा।

पुलिस जाब्रे द्वारा पृष्ठताछ में उसने अपना नाम दिपेश कुमार पिता नाथुलाल पाटीदार निवासी गांव कुलमीपुरा थाना धर्मोतर जिला प्रतापगढ़ हॉल निवासी जयराम कॉलोनी टोकर होना बताया।

■ दो रिवाल्वर, 70 जिंदा कारतूस व बीस हजार रु.के जाली नोट भी मिले

■ उदयपुर पुलिस की बड़ी कार्रवाई

युवक की संदिग्ध हरकतों के कारण उसकी तथा उसकी स्कॉर्पियो कार की तलाशी ली तो थैली में 330 ग्राम अवैध एमडीएमए व स्कॉर्पियो गाडी की तलाशी लेने पर गाडी में दो पिस्टल, दो रिवाल्वर, 70 कारतूस व 20000 रुपये के जाली नोट मिले जिन्हे जब्त कर पुलिस ने अभियुक्त दिपेश कुमार को गिरफ्तार कर प्रकरण दर्ज कर अनुसंधान शुरू किया। पुलिस गिरफ्तार अभियुक्त से पृष्ठताछ कर उसके साथ अवैध कार्य में संलिप्त अपराधियों की पहचान कर रही है।

# सुराणा घटना ने जिले में जातिवाद का बीज बोने के साथ आपसी सौहार्द कम किया?

जालोर, (कासं)। जालोर जिले में सुराणा प्रकरण में अबोध बालक इंद्र कुमार की मृत्यु हुयी। जिसकी जांच विचारार्थीन है और लगभग सत्य सबके सामने आ चुका है। तथा आरोपी छैलसिंह को सजा देना न्यायपालिका तय करेगी लेकिन इस घटना ने एक अकेले इंद्र मेघवाल की मौत नहीं हुयी, इंद्र के साथ - साथ आरोपी छैलसिंह का परिवार की भी स्थिति दयनीय हो गई। वहीं जिले में इस घटना ने जातिगत बीज बो दिया। जिससे समापत करने में समय लगेगा।

सुराणा घटना मारपीट करने को लेकर दो पहलू सामने आने पर यह पुलिस जांच के विषय है। तथा एसआईटी की टीम उक्त प्रकरण का पूर्ण अनुसंधान कर आरोप पत्र किन तथ्यों के आधार पेश करेगी। उसके बाद ही उक्त घटना का वास्तविक खुलासा होगा। इंद्र की मौत पर लोग, परिवार, नेता, विधायक, एक्टिविस्ट, जातिगत सेना, जनतन्त्र गोटियां तक रहे हैं तथा जिले का सौहार्द बिगाड रहे हैं और



आरोपी छैल सिंह का आवासीय घर।

आरोपी छैल सिंह जिसकी पारिवारिक आर्थिक स्थिति कोई इंद्र के परिवार से बढ़िया नहीं है।

सुराणा घटना में इंद्र के पिता ने अपने बच्चे को खोया तो इस घटना ने छैलसिंह के परिवार की रोजी रोटी छिन्न ली। छैलसिंह के जेल जाने के बाद उसके वृद्ध मां बाप ने अपना पुत्र

व दो नन्हें बच्चों ने अपने बाप का प्यार खोया। मात्र वोट बैंक खिसक जाने और पार्टी में मिले पद चले जाने के डर सच के साथ खड़े होने में लोग कतराते हैं, बोलने से डरते हैं। किसी ने सच ही कहा है कि सच जब तक अपने जुते पहनता है। तब तक झूठ पूरी दुनिया का चक्कर लगा के आ

जाता है। छैलसिंह के वृद्ध पिता बीमार रहने के साथ उसकी पति तो सहमी नजर आ रही है। इंद्र के पिता पर भी जातिगत संगठन का दबाव होने से वे भी खुलकर सामने नहीं आ रहे हैं। सुराणा की घटना ने जिले में जातिव बीज बोने के साथ आपसी सौहार्द को भी कम करने का काम किया है।

# ओडिशा के राज्यपाल ने किए बालाजी के दर्शन



राज्यपाल का समिति अध्यक्ष यशोदानन्दन पुजारी ने स्वागत किया।

सुजाणगढ़, (नि.सं.) ओडिशा के राज्यपाल गणेशीलाल ने सालासर बालाजी के धोक लगाई। राज्यपाल ने बालाजी के दर्शन कर देश-प्रदेश की खुशहाली की कामना की। राज्यपाल के

सालासर आगमन पर हनुमान सेवा समिति अध्यक्ष यशोदानन्दन पुजारी, कमल पुजारी, राजाराम पुजारी, प्रकाश पुजारी सहित पुजारी परिवार के सदस्यों ने माल्यार्पण कर स्वागत किया।

# ऑनलाइन एग्जाम के कम्प्यूटर हैक, रिमोट से करते ऑपरेट, 7 गिरफ्तार

बीकानेर, (कासं)। राजस्थान में हो रहे कॉम्प्यूटिशन एग्जाम में नकल के मामले बढ़ते जा रहे हैं। पटवारी, रीट और कॉन्स्टेबल के बाद अब डिस्कॉम के टेक्निकल ऑफिसरों को इसके बारे में बताया। टीम बनाकर बीकानेर समेत अलवर, कोटा आदि शहरों के सेंटरों पर कार्रवाई की गई। इस कार्रवाई में संदिग्ध कैंडिडेट और एग्जाम कॉर्डिनेटर को हिरासत में लेकर पृष्ठताछ की गई। टीम ने दो लैपटॉप भी बरामद किए हैं।

आईजी विकास कुमार ने बताया कि हाईटेक तरीके से नकल करने का मामला सामने आने के बाद कार्रवाई की गई है। सामने आया कि इस गिरोह में एग्जाम सेंटर पर ड्यूटी लगाने वाले कुछ कर्मचारियों की भी मिलीभगत है। जब कैंडिडेट एग्जाम देने बैठता तो वह यह बहाना बना देता कि सिस्टम काम नहीं कर रहा है। इसके बाद शुरू होता है पूरा खेला। गिरोह के लोग पहले से मिलीभगत कर एग्जाम में काम आने वाले सिस्टम में रिमोट सॉफ्टवेयर डाउनलोड कर देते थे।

एएसओजी के एडीजी अशोक राठौड़ ने बताया कि जयपुर, बीकानेर, अजमेर, अलवर व कोटा सहित कई शहरों में नकल गिरोह सक्रिय था। एक टीम बनाकर कई लोगों को हिरासत में लिया गया है, जो आगे की पड़ताल कर रहे हैं। इसमें जिन सेंटर पर एग्जाम रहे थे, उनके चिकित्सकों और अधिकारियों की संदिग्धता है। इन्हें भी हिरासत में लिया गया है। टीम अभी पृष्ठताछ कर रही है। पुलिस ने नकल करने वालों को हिरासत में लेते हुए कुछ कैश भी बरामद किया है। अलवर से करीब तीन लाख रूपए बरामद करने की सूचना है, जबकि बीकानेर से तीन लोगों से पृष्ठताछ हुई है। किसी की गिरफ्तारी के बारे में अब तक नहीं बताया गया है। प्रारंभिक जांच में सामने आया कि राजस्थान के कई जिलों में इस परीक्षा से जुड़ी धांधली सामने आ सकती है। प्रत्येक कैंडिडेट से छह लाख रूपए लिए गए थे। फिलहाल ये पता किया जा रहा है कि नकल कब से हो रही है और किस किस परीक्षा में किन कैंडिडेट को नकल करवाई गई है।

# जल जीवन मिशन की हकीकत जानी

चूरू, (कासं)। चूरू जिले में चल रहे जल जीवन मिशन के कार्यों की ग्राम स्तर पर क्रियान्वित की प्रगति की जांच हेतु केंद्र सरकार की ओर से एक्सपर्ट टीम ने ग्राम स्तर पर गांव बरडादास रायपुरिया व धीरासर चारणान में भ्रमण कर सरपंच और ग्रामीणों से रूबरू होकर ग्रामीण क्षेत्रों में चल रहे कार्यों की वास्तविकता के बारे में जानकारी प्राप्त की अधीक्षण अभियंता रामदेव पारीक ने बताया कि टीम के एक्सपर्ट देवेन्द्र सिंह बाजवा व एसपी सेठी ने टीम के द्वारा ग्राम कार्य योजना ग्राम जल एवं स्वच्छता समिति की नियमित बैठक बैंक खाता अंशदान जल गुणवत्ता की जांच तथा पेयजल सप्लाई के लिए किए जा रहे कार्यों का निरीक्षण किया इस दौरान अधीक्षण अभियंता रामदेव पारीक अधिशासी अभियंता कैलाश चंद्र पुनिया अधिशासी अभियंता तारानगर रामनिवास रेगर अधिशासी अभियंता बनवारी लाल लखेसर सहायक अभियंता मेजर अली खान सहायक अभियंता दिक्षा कटारिया विकास कुमार एचआरडी कंसल्टेंट राजू राम शर्मा प्रोजेक्ट मैनेजर दुर्गेश विनोद कुमारि वाणी संस्था के दुर्लाल चंद जांगिड विक्रम सिंह आदि मौजूद रहे।

# दस हजार रुपये की रिश्वत लेते हैड कांस्टेबल और दलाल ट्रेप

## सवाईमाधोपुर व करौली एसिबी पुलिस ने की संयुक्त कार्रवाई

गंगापुर सिटी, (निसं)। पीलोदा थाने में हैड कानि जगदीश राजावत व उसके दलाल राजू लाल शर्मा को पुलिस ने 10. हजार रूपए की रिश्वत की राशि के साथ मौके से गिरफ्तार किया। भ्रष्टाचार निरोधक ब्यूरो के पुलिस उपाधीक्षक अमर सिंह ने बताया कि एसिबी की सवाईमाधोपुर इकाई को परिवारीद्वारा शिकायत की गई कि उसके विरुद्ध दर्ज मुकदमे में मदद करने की एवज में अनुसंधान अधिकारी जगदीश हैड कानि पुलिस थाना पीलोदा जिला सवाईमाधोपुर व उसके दलाल राजू लाल शर्मा के माध्यम से 20. हजार रूपए रिश्वत राशि की मांग कर रहा है। जिस पर एसिबी सवाईमाधोपुर के एएसपी सुरेन्द्र कुमार शर्मा के नेतृत्व में शिकायत का सत्यापन किया गया। एएसपी के अवकाश पर होने की वजह से उच्चाधिकारियों के निर्देश पर

करौली एसिबी इकाई के पुलिस उपाधीक्षक अमर सिंह एव उनकी टीम ने ट्रेप की कार्रवाई को अंजाम देते हुए जगदीश सिंह पुत्र समन्दर सिंह निवासी जाहिरा थाना बामनवास हालवासी हैड कानि थाना पीलोदा व उसके दलाल राजू लाल शर्मा पुत्र रामगोपाल निवासी सेवाला थाना पीलोदा के माध्यम से परिवारीद्वारा 10. हजार रूपए की रिश्वत लेते हुए रंगे हाथों गिरफ्तार किया। परिवारीद्वारा मोहन लाल ने 26 अगस्त को एक लिखित रिपोर्ट पेश की कि मेरे व मेरे परिवार के खिलाफ पुलिस के कारण परिवारीद्वारा को गांव में ही छोड़ा। परिवारीद्वारा से आरोपी दलाल राजू लाल शर्मा प्राईवेट व्यक्ति ने रिश्वत मांग कर रहे है तथा मेरे पिताजी पर दबाव बना रहे है। एसिबी सवाईमाधोपुर द्वारा रिश्वत मांगने का सत्यापन करवाया गया तो आरोपी जगदीश सिंह ने आरोपी दलाल के घर पहुंचे परिवारीद्वारा

■ परिवारीद्वारा से मुकदमे में राहत देने के नाम पर मांग रहा था 20 हजार की रिश्वत

के माता पिता से 20. हजार रूपये की मांग की एवं परिवारीद्वारा के निवेदन पर दो तीन हजार रूपए कम कर दिए। परिवारीद्वारा के पिता की तबीयत खराब होने के कारण परिवारीद्वारा को गांव में ही छोड़ा। परिवारीद्वारा से आरोपी दलाल राजू लाल शर्मा प्राईवेट व्यक्ति ने रिश्वत मांग कर रहे है तथा मेरे पिताजी पर दबाव बना रहे है। एसिबी सवाईमाधोपुर द्वारा रिश्वत मांगने का सत्यापन करवाया गया तो आरोपी जगदीश सिंह ने आरोपी दलाल के घर पहुंचे परिवारीद्वारा

को रात हो जाने पर रविवार को स्वतंत्र गवाहन की उपस्थिति में ट्रेप कार्यवाही की गई जिसमें आरोपी दलाल राजू लाल शर्मा ने परिवारीद्वारा को अपने घर गांव सेवाला में बुलाकर आरोपी जगदीश सिंह हैड कानि. के लिए 10. हजार रूपए की रिश्वत राशि ली। राशि लेते हुए रंगे हाथों पकड़े जाने पर दलाल ने उक्त राशि जगदीश हैड साहव के लिए लेना बताया। एसिबी टीम ने दलाल के द्वारा आरोपी हैड कानि. के मोबाइल पर कॉल करवाया तो हैड कानि. ने आरोपी दलाल को गंगापुर सिटी बुलाया जिस पर मय ट्रेप पार्टी व परिवारीद्वारा मय दलाल एवं स्वतंत्र गवाहन द्वारा आरोपी दलाल से रिश्वत राशि 10. हजार रूपए प्राप्त कर आरोपी हैड कानि. को मोटर साईकिल से जाते हुए को रोककर पकड़ा एवं सरकारी वाहन में बिठाकर थाना पीलोदा ला कर हाथ धुलाई की व रिश्वत राशि बरामद की।